

అన్నే సీతారామయ్య జిల్లా పరిషత్ ఉన్నత పాఠశాల

అత్కూరు, ఉంగుటూరు మండలం, కృష్ణాజిల్లా-521286

9వ తరగతి


ప్రాజెక్ట్‌వర్క్

తెలుగు

శాంతికాంక్ష

ప్రపంచదేశాల్లో శాంతిని నెలకొల్పడానికి, జాతి వివక్షతను రూపుమాపటానికి పోరాడిన మహనీయులు ఎందరో ఉన్నారు. వారిలో కొందరి గూర్చి సంక్షిప్తంగా తెలుసుకుందాం!

1. మహాత్మాగాంధీ : 1869 అక్టోబరు 2న గుజరాత్‌లోని పోరుబందరులో జన్మించారు. భారత స్వాతంత్ర్య సాధనలో కీలకపాత్ర పోషించారు. సహాయనిరాకరణోద్యమం, ఉప్పుసత్యాగ్రహం, క్విట్‌ఇండియా ఉద్యమం వంటి ఉద్యమాలను చేపట్టి, శాంతిమార్గంలో, అహింసాపద్ధతిలో, భారతదేశానికి బ్రిటిష్ వలస పాలననుండి విముక్తి కలిగించాడు. 'భారత జాతిపిత' అని కీర్తింపబడిన మహనీయుడు. అంటరానితనానికి, మతమౌఢ్యానికి వ్యతిరేకంగా పోరాడిన మహనీయుడు. నిరాడంబర జీవితాన్ని గడిపిన ధన్యజీవి. 1948 జనవరి 30న నాథూరామ్ గాడ్సే తుపాకీ గుండుకు ప్రాణాలు అర్పించాడు.



2. నెల్సన్ మండేలా: పూర్తి పేరు నెల్సన్ రోలి హ్లాహ్లా మండేలా. 1918 జూలై 18న దక్షిణాఫ్రికా దేశంలో జన్మించాడు. దక్షిణాఫ్రికా మాజీ అధ్యక్షుడు. ఆ దేశానికి పూర్తి ప్రజాస్వామ్యంలో ఎన్నికైన మొట్టమొదటి నాయకుడు నెల్సన్ మండేలా. అధ్యక్షుడు కాకముందు ఇతను జాతివివక్ష వ్యతిరేక ఉద్యమకారుడు. 20వ శతాబ్దపు అత్యంత ప్రసిద్ధులైన ప్రపంచనాయకులలో ఒకడు. "నల్లజాతి సూరీడు" అని పలు తెలుగు వ్యాసాలలో ఈయనను వర్ణించారు. 1990లో "భారతరత్న" అవార్డు పొందిన రెండవ విదేశీయుడుగా ఖ్యాతి పొందెను. 1993లో "నోబెల్ శాంతి బహుమతి" ని పొందాడు.



3. యాసర్ అరాఫత్ : 1929 ఆగస్టు 24న కయిరోలో జన్మించాడు. పాలస్తీనా విమోచన సైన్య నాయకునిగా పోరాటం నడిపాడు. పాలస్తీనాకు అధ్యక్షుడైనాడు. పాలస్తీనాలో అతిపెద్ద గెరిల్లా గ్రూపు అయిన 'ఆల్ఫతా'కు అధిపతి. ఈయనకు 1994లో నోబెల్ శాంతి బహుమతి లభించింది. 2004 నవంబర్ 4న మరణించాడు. ఈయన భారత్‌కు మంచి మిత్రుడు.

